



‘మన దేశ సహజ సంపదలను, శ్రమశక్తిని దోచుకుంటున్న సామ్రాజ్యవాదులకు, దళాలీ పాలకులకు వ్యతిరేకంగా పోరాడుదాం’

ఏఐఎఫ్ఐటియు(న్యూ) పిలుపుమేరకు ఇరు రాష్ట్రాలలో ‘మేడే’ జెండా ఆవిష్కరణలు



అనంతపురం - మేడే సభలో
ప్రసంగిస్తున్న కా॥ సి. పెద్దన్న



విజయవాడ - మేడే సభలో ప్రసంగిస్తున్న
కా॥ జె. కిషోర్ బాబు



వరంగల్ జిల్లా నర్సంపేట - ప్రదర్శన
ముందుభాగంలో కా॥ మల్లేష్



రాజన్న సిరిసిల్ల జిల్లా - మేడే సభలో
ప్రసంగిస్తున్న కా॥ వి. కిషోర్

ఆంధ్రప్రదేశ్

తెలంగాణ

ఏఐఎఫ్ఐటియు-న్యూ పిలుపుమేరకు అంతర్జాతీయ కార్మికవర్గ దీక్షాదినం ‘మేడే’
సందర్భంగా ఇరు తెలుగు రాష్ట్రాలలోని ఏఐఎఫ్ఐటియు-న్యూ అనుబంధ కార్మికసంఘాల
ఆధ్వర్యంలో స్ఫూర్తిదాయకంగా మేడే జెండా ఆవిష్కరణలు జరిగాయి. కరపత్రాలు, పోస్టర్లు,
వీధి సమావేశాలు, గేటు మీటింగ్ల ద్వారా మేడేకు ముందుగా విస్తృత పచారం చేశారు.
గామీణ పాఠశాల్లో, ఆదివాసీ పాఠశాల్లో రైతుకూలీసంఘం ఆధ్వర్యంలో కష్టజీవులు,
శామికులు ఎర్రజెండాను ఆవిష్కరించుకున్నారు. పలు ప్రజాసంఘాల నాయకులు ఈ
కార్యక్రమాలలో సంఘీభావంగా పాల్గొన్నారు. అందినమేరకు రిపోర్టులను సంక్షిప్తంగా
అందిస్తున్నాం. - సంపాదకుడు

అనంతపురం జిల్లా

అనంతపురం పట్టణంలో ఏఐఎఫ్ఐటియు-న్యూ అనుబంధ కార్మికసంఘాల ఆధ్వర్యంలో ప్రదర్శనగా వెళ్ళి 15 కార్మిక యూనియన్స్ కేంద్రాలలో ఎర్రజెండాను ఆవిష్కరించారు. ఎమ్.ఎస్.నగర్, రజకనగర్, స్టాలిన్ నగర్, హెచ్ఎల్ఎస్ కాలనీలోను; తాడిపత్రి బస్టాండ్, రజనీబస్టాండ్, బళ్ళారి బైపాస్లోని రెండు సెంటర్లు, టాటా మ్యూజిక్, లారీస్టాండ్, స్టాలిన్ నగర్, రాయచూర్ మీటర్గేజ్, హెచ్ఎల్ఎస్ కాలనీ, థర్డ్రోడ్ జిఆర్మిల్ సెంటర్, థర్డ్రోడ్ విరోబా సెంటర్, ఫోర్తురోడ్లలోని పలు ఆటోస్టాండ్లవద్ద ఆటో యూనియన్ కార్మికుల ఆధ్వర్యంలో ఉత్సాహభరితంగా మేడే జెండా ఆవిష్కరణ కార్యక్రమాలు జరిగాయి. ఈ కార్యక్రమాలలో ఏఐఎఫ్ఐటియు-న్యూ రాష్ట్ర అధ్యక్షులు కా॥సి.పెద్దన్న, సంస్థ జిల్లా నాయకులు కా॥సి.ఆర్.ఖాన్, రైతుకూలీ సంఘం-ఆం.ప్ర జిల్లా అధ్యక్షుడు కా॥పి.చంద్రశేఖర్, ఆటో యూనియన్ అధ్యక్షుడు కా॥మూర్తి తదితరులు పాల్గొని మేడే విశిష్టతను, కార్మికుల కష్టజీవుల కర్తవ్యాలను వివరించారు.

మేడే రోజు సాయంత్రం 5 గంటలకు స్థానిక ఎన్జిఓహోమ్ నుండి టవర్క్లాక్, లలిత కళాపరిషత్ల మీదుగా తిరిగి ఎన్జిఓహోమ్ వరకు కార్మికులు ప్రదర్శన నిర్వహించారు. అనంతరం జరిగిన బహిరంగసభలో కా॥సి.పెద్దన్న, ఇతర వక్తలు ప్రసంగిస్తూ పాలకులు అనుసరిస్తున్న కార్మిక, ప్రజావ్యతిరేక విధానాలపై ధ్వజమెత్తారు. కరవు సమస్యలపై ఉద్యమించాలని పిలుపు నిచ్చారు. ప్రజాకళాకారులు విప్లవగీతాలు ఆలపించారు.

కణేకల్లు మండలం-కణేకల్లు, గంగులాపురం, అనగానిపల్లి, మాల్యం, బొమ్మసముద్రం గ్రామాలలో రైతుకూలీసంఘం-ఆం.ప్ర ఆధ్వర్యంలో ఎర్రజెండాను ఎగురవేసి, అమరవీరులకు జోహార్లర్పించారు. ఈ కార్యక్రమాలలో రైతుకూలీసంఘం ఆం.ప్ర జిల్లా కార్యదర్శి కా॥తిమ్మారెడ్డి, ఓబులేసు, నాగరాజు తదితరులు పాల్గొని నిర్వహించారు.

పామిడిలో 4-5-17న రైతుకూలీసంఘం-ఆం.ప్ర ఆధ్వర్యంలో మేడే సభ, జెండా ఆవిష్కరణ జరిగింది. కా॥పెద్దన్న, చంద్రశేఖర్ తదితరులు ఈ కార్యక్రమంలో పాల్గొన్నారు.

కర్నూలు జిల్లా

నంద్యాల పట్టణం - తెలుగుగంగ కార్యాలయ పర్యవేక్షక ఇంజనీరుగారి కార్యాలయం వద్ద ఏఐఎఫ్ఐటియు-న్యూ అనుబంధ తెలుగుగంగ టైమ్ స్కేల్ సంఘం కార్యదర్శి కా॥ బి. సురేష్ మేడే జెండాను ఆవిష్కరించారు.

వెలుగోడులో ప్రభుత్వ అతిథి గృహం వద్ద రైతుకూలీసంఘం - ఆం.ప్ర. కర్నూలు జిల్లా అధ్యక్షులు కా॥ మండ్ల రామసుబారెడ్డి మేడే జెండాను ఎగురవేసి మేడే ప్రాధాన్యతను వివరించారు. ఈ కార్యక్రమంలో యూనియన్ నాయకులు వీరభద్రుడు, మల్లేశ్వరరావు తదితరులు పాల్గొన్నారు.

నెల్లూరు జిల్లా

నెల్లూరు-సండేమార్కెట్ సెంటర్లో ఏఐఎఫ్ఐటియు -న్యూ రాష్ట్ర కార్యదర్శి కా॥జె.కిషోర్బాబు ఎర్రజెండాను ఆవిష్కరించారు. కేంద్ర, రాష్ట్ర ప్రభుత్వాలు అనుసరిస్తున్న కార్మిక వ్యతిరేక విధానాలపై సమైక్యంగా పోరాడాలని ఆయన ఈ సందర్భంగా పిలుపునిచ్చారు.

స్థానిక జనశక్తి నగర్లో, జివిఆర్ఆర్ కాలేజీ సెంటర్లో కా॥పి.యానాదయ్య, ఏ.కృష్ణారెడ్డి అరుణ పతాకాలనావిష్కరించారు. ఈ కార్యక్రమాలలో సండే మార్కెట్ యూనియన్ నాయకులు, సింహపురి ఆటో వర్కర్స్ యూనియన్ నాయకులు ఇంకా ఎన్వైఎస్, స్త్రీవిముక్తి సంఘటన ప్రతినిధులు పాల్గొన్నారు.

వెంకటగిరిలో-ప్రజాతంత్ర చేనేత కార్మిక సంఘం ఆధ్వర్యంలో కాళహస్తి శేషయ్యభవనం వద్ద, 11వ వార్డులోనూ, 14వ వార్డు బొగ్గులమిట్టలోనూ, 15వ వార్డు తోలిమిట్టలో ఎర్రజెండాలను ఆవిష్కరించారు. ఏఐఎఫ్ఐటియు-న్యూ అనుబంధ ప్రజాతంత్ర చేనేత కార్మికసంఘం నాయకులు చింతగింజల చినఓబయ్య, విశ్వనాథం, ఈశ్వరయ్య తదితర కామ్రేడ్స్ జెండా ఆవిష్కరణల్లో పాల్గొన్నారు. ఈ కార్యక్రమంలో ఇంకా ల్యాంకో కార్మికులు, దుకాణాల గుమాస్తాలతోపాటు ఎన్వైఎస్, పిడిఎస్ఓ, స్త్రీవిముక్తి సంఘటన సంస్థల ప్రతినిధులు పాల్గొన్నారు.

ప్రకాశం జిల్లా

ఒంగోలు-ఈమనిపాలెంలోని సిపిఐ(ఎం-ఎల్) కార్యాలయంవద్ద మేడే జెండాను రైతుకూలీసంఘం (ఆం.ప్ర) జిల్లా కార్యదర్శి కా॥లలితకుమారి ఆవిష్కరించారు. కార్మికులు సంఘటితశక్తిగా లేకపోవటం, సామ్రాజ్య వాదులకు పాలకులు దళారీలుగా వ్యవహరించటమే కార్మికుల దురవస్థకు కారణమని ఈ సందర్భంగా సిపిఐ(ఎం-ఎల్) జిల్లా కార్యదర్శి కా॥డివిఎన్ స్వామి తన ప్రసంగంలో పేర్కొన్నారు.

పార్టీ కార్యాలయం నుండి కార్మికులు ఆర్టీసీ బస్టాండ్ వరకు ప్రదర్శన నిర్వహించారు. బస్టాండ్ సెంటర్లో ఏఐఎఫ్ఐటియు-న్యూ ఆధ్వర్యంలో మేడే జెండాను ఆవిష్కరించారు. టుబాకో బోర్డువద్ద టుబాకో బోర్డు ముఠావర్కర్స్ యూనియన్ ఆధ్వర్యంలో ఎర్రజెండా ఎగురవేశారు. ఈ కార్యక్రమాలలో ఏఐఎఫ్ఐటియు-న్యూ నాయకులు కా॥కత్తి పేరయ్య, కా॥శాయి; రైతుకూలీ సంఘం(ఆం.ప్ర), స్త్రీవిముక్తి సంఘటన నాయకులు, వివిధ కార్మిక యూనియన్ల ప్రతినిధులు పాల్గొన్నారు. ప్రజాకళాకారులు ఉత్తేజకరంగా పాటలు పాడారు.

వేటపాలెం బస్టాండు సెంటర్లో, పందిళ్ళపల్లి, ఈపూరుపాలెం సెంటర్లలో మేడే జెండాలను ప్రజాతంత్ర చేనేత కార్మికసంఘం ఆధ్వర్యంలో ఆవిష్కరించారు. ఈ కార్యక్రమాలలో ఏఐఎఫ్ఐటియు-న్యూ నాయకులు కా॥ ఎన్. కుటుంబరావు, ప్రజాతంత్ర చేనేత కార్మిక సంఘం నాయకులు కా॥ వార్తికోట సుబ్బారావు పాల్గొని మేడే అమరుల త్యాగాలను, కార్మికుల ముందున్న కర్తవ్యాలను వివరించారు.

గుంటూరుజిల్లా

ప్రపంచ కార్మికవర్గ దీక్షాదినం మేడే సందర్భంగా **గుంటూరు** నగరంలోని పలు ప్రాంతాలలో ఏఐఎఫ్ఐటియు(న్యూ) అనుబంధ కార్మిక యూనియన్ల ఆధ్వర్యంలో ఎర్రజెండాలను ఆవిష్కరించారు.

చుట్టుగుంట, మిర్చియార్డ్, కొత్తకాలనీ, కృష్ణబాబు కాలనీ, శ్రామికనగర్, కెవిపి కాలనీ, గోయల్ కాలనీ, ఏటి అగ్రహారం, మార్కెట్ సెంటర్లలో కార్మికులు, కష్టజీవులు ఎర్రజెండా ఆవిష్కరణల కార్యక్రమంలో పాల్గొన్నారు.

ఏఐఎఫ్ఐటియు(న్యూ) జిల్లా నాయకులు కా॥ ఉల్లిగడ్డల నాగేశ్వరరావు ఈ సందర్భంగా జరిగిన పలు సమావేశాలలో మాట్లాడుతూ జీవన, పనిభద్రతల కోసం సంఘటితంగా పోరాడాలని పిలుపునిచ్చారు.

ఏఐఎఫ్ఐటియు(న్యూ) నాయకులు, మిర్చియార్డు కావలా వర్కర్స్ యూనియన్, దిగుమతి ముఠా వర్కర్స్ యూనియన్, హమాలీ వర్కర్స్ యూనియన్, మిర్చి యార్డ్ ఆటో యూనియన్ల నాయకులు, కార్మికులు, కార్యకర్తలు ఈ కార్యక్రమాల్లో చురుగ్గా పాల్గొన్నారు.

మంగళగిరి - శ్రామికనగర్లో ఏఐఎఫ్ఐటియు(న్యూ) రాష్ట్ర కార్యవర్గసభ్యులు కా॥ జగ్గారపు సుబ్బారావు ఎర్రజెండాను ఆవిష్కరించి చికాగో కార్మికోద్యమ స్ఫూర్తితో ఐక్యపోరాటాలు సాగించాలని, శ్రామికవర్గ రాజ్యాధికార లక్ష్యంతో ముందుకు సాగాలన్నారు.

భగత్ సింగ్ నగర్లో, లక్ష్మీనరసింహస్వామి కాలనీలో ఎర్రజెండాలను ఆవిష్కరించారు. ప్రజాతంత్ర చేనేత కార్మిక సంఘం, చైతన్య భవన నిర్మాణ కార్మికసంఘం నాయకులు, ఎన్వైఎస్ నాయకులు ఈ కార్యక్రమాలలో పాల్గొని మేడే ప్రాధాన్యతను వివరించారు. రైతుకూలీ సంఘం(ఆం.ప్ర.) జిల్లా అధ్యక్షులు కా॥ సింహాద్రి లక్ష్మారెడ్డి, ఏఐఎఫ్ఐటియు(న్యూ)నాయకులు కొర్రపాటి అదినారాయణ, కూరపాటి కోటేశ్వరరావు ఈ సందర్భంగా ప్రసంగించారు.

తాడేపల్లి మండలం - బ్రహ్మనందపురంలో సిమెంట్ కంపెనీ వద్ద ఎర్రజెండాను ఆవిష్కరించారు. పెదకాకాని సెంటర్లో ఎర్రజెండాను రైతుకూలీ సంఘం(ఆం.ప్ర.) జిల్లా నాయకులు దానబోయిన భాస్కర్ ఆవిష్కరించి కార్మిక - కర్షక ఐక్యత యొక్క ఆవశ్యకతను వివరించారు. ఈ కార్యక్రమాలలో పిడిఎస్ఓ, ఎన్వైఎస్ సంఘాల యువకార్యకర్తలు ఉత్సాహంగా పాల్గొన్నారు.

పిడుగురాళ్ళు మేడే సందర్భంగా ఏఐఎఫ్ఓటియు (న్యూ) అనుబంధ కార్మిక యూనియన్ల ఆధ్వర్యంలో ఎర్రజెండాను స్ఫూర్తిదాయకంగా ఆవిష్కరించారు. విశ్వమోహనరెడ్డినగర్, సున్నంమిల్లు సెంటర్, తరిమెల నాగిరెడ్డినగర్, కొండమోడు సెంటర్, పోలీస్ స్టేషన్ సెంటర్, సినిమా హాల్ సెంటర్, జానపాడు గేటు సెంటర్లలో కార్మికులు ప్రదర్శనగా వెళ్ళి మేడే జెండాను ఆవిష్కరించారు. చైతన్య సున్నంమిల్లు వర్కర్స్ యూనియన్, వేర్హౌస్ కాంట్రాక్టు వర్కర్స్ యూనియన్, చైతన్య సున్నంబట్టీల వర్కర్స్ యూనియన్, సిమెంట్ & ఐరన్ కొట్ల వర్కర్స్ యూనియన్, ఎరువుల కొట్ల ముఠా వర్కర్స్ యూనియన్, బజారు ముఠా వర్కర్స్ యూనియన్, చైతన్య రైస్ అండ్ బాయిల్డ్ మిల్ వర్కర్స్ యూనియన్ల నాయకులు, వివిధ కాలనీల అభివృద్ధి కమిటీల నాయకులు, కార్మికులు, కష్టజీవులు మేడే జెండా ఆవిష్కరణల కార్యక్రమంలో పాల్గొన్నారు. రైతుకూలీసంఘం(ఆం.ప్ర.) జిల్లా ఉపాధ్యక్షులు కా॥ నీలాద్రి రాంబాబు, ఎన్వైఎస్ జిల్లా అధ్యక్షులు కా॥ కుంభా శ్రీను, వివిధ యూనియన్ల నాయకులు ప్రసంగిస్తూ మేడే పోరాట చరిత్రను, కార్మికుల ముందున్న కర్తవ్యాలను వివరించారు.

కోనంకి అల్లూరి సీతారామరాజు గిరిజన కాలనీలో రైతుకూలీసంఘం(ఆం.ప్ర.) ఆధ్వర్యంలో స్థానిక కమిటీ సభ్యులు 7-5-17న ఎర్రజెండాను ఆవిష్కరించారు.

పిడుగురాళ్ళ మండలం, బ్రాహ్మణపల్లి గ్రామంలో 10-5-17న భగత్ సింగ్ నగర్లో కాలనీ అభివృద్ధి కమిటీ ఆధ్వర్యంలో ఎర్రజెండాను ఎగురవేశారు. ఈ కార్యక్రమాలలో కామ్రేడ్స్ నీలాద్రి రాంబాబు, కె.శ్రీను తదితరులు పాల్గొని కష్టజీవులు ఐక్యంగా నిలచి, పోరాడాల్సిన అవసరాన్ని వివరించారు.

కారంపూడి - పోతురాజుగుట్ట కాలనీలో, ఇటుక బట్టీల సెంటర్లో, బస్టాండ్ సెంటర్లో, హమాలీల సెంటర్లో జరిగిన మేడే జెండా ఆవిష్కరణల కార్యక్రమంలో ఇటుకబట్టీల వర్కర్స్ యూనియన్, హమాలీ ముఠా యూనియన్ నాయకులు, కార్మికులు, కష్టజీవులు పాల్గొన్నారు. రైతుకూలీసంఘం(ఆం.ప్ర.) జిల్లా నాయకులు కా॥ జె. పద్మ మాట్లాడుతూ పాలకుల విధానాల ఫలితంగా రైతులు, కార్మికులు ఎదుర్కొంటున్న దురవస్థలను వివరించి పోరాడందే ఏ సమస్య పరిష్కారం కాదన్నారు. ప్రజా కళాకారులు మేడే గీతాలాపించారు.

మేడే మరియు కారల్ మార్చ్ 199వ జయంతిని పురస్కరించుకొని **రెంటుచింతలలో** మే 5వ తేదీన రైతుకూలీసంఘం(ఆం.ప్ర.) ఆధ్వర్యంలో సంఘం కార్యాలయం వద్ద మేడే జెండాను ఆవిష్కరించారు. రైతుకూలీసంఘం జిల్లా కార్యదర్శి కా॥ పాటిబండ్ల కోటేశ్వరరావు మాట్లాడుతూ ఎందరో అమరుల త్యాగాలతో సాధించుకొన్న హక్కులను సైతం పాలకులు కాలరాచివేస్తున్నారని, దీనికి వ్యతిరేకంగా కార్మికులు, కర్షకులు, పీడిత ప్రజాలంతా ఐక్యంగా ఉద్యమించాలన్నారు.

ఈ కార్యక్రమంలో నాపరాయి వర్కర్స్ యూనియన్, పంచాయితీ వర్కర్స్ యూనియన్ల కార్మికులు పరిసర గ్రామాలలోని సంఘ కార్యకర్తలు, రైతుకూలీలు చురుగ్గా పాల్గొన్నారు.

రేపల్లె పట్టణంలో అంకమ్మ చెట్టు సెంటర్, పేటేరు ఆంజనేయస్వామి కాలనీలలో ఎర్రజెండాను ఆవిష్కరించారు. రేపల్లె మండలం, చెన్నుపల్లివారి పాలెంలో మేడే జెండాను ఎగురవేసి, మేడే ప్రాధాన్యతను వివరించారు. సిపిఐ(ఎం-ఎల్) ఆధ్వర్యంలో జరిగిన ఈ కార్యక్రమంలో కా॥ దొంతు శ్రీనివాసరావు, కా॥ ధూళిపాళ్ళ నరసింహారావు, మద్రివాడ వెంకట్రావు, రాజేశ్వరి తదితర కామ్రేడ్స్ చేనేత కార్మికులు, గ్రామ ప్రజలు పాల్గొన్నారు.

కృష్ణాజిల్లా

ఏఐఎఫ్ఓటియు(న్యూ) పిలుపుమేరకు **మచిలీపట్నం** పట్టణంలోని పలు సెంటర్లలో కార్మికులు మేడే జెండాను ఆవిష్కరించి పోరాటదీక్ష పూనారు. కోనేరు సెంటర్, లక్ష్మణరావుపురం దిమ్మెల సెంటర్, పెదకరగ్రహారంలో సిపిఐ(ఎం-ఎల్) ఆధ్వర్యంలో జెండా ఆవిష్కరణలు నిర్వహించారు.

కోటవారితుళ్ళ సెంటర్, రామానాయుడుపేట, నాగపోతరావుపేట, ఆంధ్ర హాస్పిటల్ సెంటర్, కోనేరు సెంటర్, బస్టాండు, బేబి సెంటర్, బాబూ జగజ్జీవన్రామ్ విగ్రహం సెంటర్, మార్కెట్ సెంటర్, ప్రభుత్వాసుపత్రి సెంటర్, భాస్కరపురం, పరాసుపేట, చిలకలపూడి, మంగినపూడి బీచ్ సెంటర్, తాళ్ళపాలెం, పల్లెపాలెం, పెదకరగ్రహారం, క్యాంబ్జెల్పేట మొదలుగాగల పలు సెంటర్లలోని ఆటోస్టాండ్ల వద్ద ఆటోడ్రైవర్ల యూనియన్ నాయకుల ఆధ్వర్యంలో మేడే పతాకావిష్కరణలు జరిగాయి. కార్మికులు పెద్దసంఖ్యలో ఉత్సాహంతో ఈ కార్యక్రమాలలో పాల్గొన్నారు.

రైతు బజారు సంక్షేమ సంఘం కార్యాలయం వద్ద, రైతుబజారు ముఠా యూనియన్ వద్ద, జడ్పి సెంటర్ 2 టౌన్ ముఠా యూనియన్ సెంటర్లో సిద్దబ్బుసి గోడౌన్స్ వద్ద ఏఐఎఫ్ఓటియు(న్యూ) నాయకుల ఆధ్వర్యంలో అరుణవతాకాలను ఆవిష్కరించారు.

మచిలీపట్నం అరుణోదయకాలనీ, ఆదర్శనగర్లలో; మచిలీపట్నం మండలం పెదయాదర కొత్తకాలనీలో, చిన్నాపురం గుడిసెంటర్లో, అంబేద్కర్ సెంటర్లో, కృష్ణనగర్లో, గుండుపాలెం దళితవాడలో మరియు జగన్మోహనరావు స్మారకస్థూపం వద్ద, పోలాటపిప్పలో,

పల్లె తుమ్మలపాలెంలలో రైతుకూలీసంఘం(ఆం.ప్ర.), ఏబిఎఫ్ టీయు(న్యూ)ల ఆధ్వర్యంలో ఎర్రజెండాలను ఆవిష్కరించి మేడే మృతపీరులకు ఘన నివాళులర్పించారు.

పైన పేర్కొన్న కేంద్రాలన్నింటి వద్ద కార్మికులు, కష్టజీవులు ఎర్రజెండాలతో అలంకరించారు. సిపిఐ(ఎం-ఎల్) జిల్లా నాయకులు కా॥ యద్దనపూడి సోని జెండా ఆవిష్కరణల సందర్భంగా ప్రసంగిస్తూ కార్మిక, రైతాంగ ఐక్యపోరాటాల అవశ్యకతను నొక్కి చెప్పారు. దేశం నుండి సంపదల తరలింపుకు వ్యతిరేకంగా పోరాడాలని పిలుపునిచ్చారు. ఏబిఎఫ్ టీయు(న్యూ) రాష్ట్రకమిటీ సభ్యులు కా॥ ముచ్చు సుధాకరరావు, ఆటో వర్కర్స్ యూనియన్ రాష్ట్ర కార్యదర్శి కా॥ కొక్కిలిగడ్డ శాంతిబాబు, వివిధ ఆటోస్టాండ్ల యూనియన్ నాయకులు, ఇంకా, రైతుకూలీసంఘం(ఆం.ప్ర.), స్త్రీ విముక్తి సంఘటన, ఎన్వైయస్ నాయకులు, కార్యకర్తలు పాల్గొన్నారు. మేడేకు ముందుగా కరవత్రాలు, పోస్టర్లు, కార్యకర్తల సమావేశాలతో విస్తృత సన్నాహక కృషి సాగించారు.

మేడే సందర్భంగా చల్లపల్లి - కోమలనగర్, చల్లపల్లి నారాయణరావునగర్, శివరామదుర్గాపురంలో; ఘంటసాల మండలం వి. రుద్రవరం దళితవాడలో రైతుకూలీసంఘం(ఆం.ప్ర.) ఆధ్వర్యంలో ఎర్రజెండాలను ఆవిష్కరించారు.

అవనిగడ్డ మండలం - పులిగడ్డ, వసిమట్ల దళితవాడలో స్వతంత్ర ముఠా వర్కర్స్ యూనియన్ ఆధ్వర్యంలో; **నాగాయలంక మండలం** - నాగాయలంక, రేవు ఒడ్డున, అంబేద్కర్ నగర్ సెంటర్లలో రైతుకూలీ సంఘం(ఆం.ప్ర.) ఆధ్వర్యంలో ఎర్రజెండాలను అగురవేసి మేడే ప్రాధాన్యతను, కష్టజీవుల ముందున్న కర్తవ్యాలను నాయకులు వివరించారు.

విజయవాడ నగరంలో - సిపిఐ(ఎం-ఎల్) ఆధ్వర్యంలో కొత్తపేట, టైలర్ పేట సెంటర్లు, గిరిపురంలోని తరిమెల నాగిరెడ్డి భవనం వద్ద, పాత గిరిపురం గాస్పెల్ హాల్ సెంటర్, గుణదలలోని విజయనగర్ కాలనీలో, నిడమానూరు కార్పొరేషన్ గోడౌన్ సెంటర్లలో మేడే జెండాలను ఆవిష్కరించారు. ఏబిఎఫ్ టీయు(న్యూ) నాయకులు కా॥ వి. లక్ష్మణరావు, పలువురు కార్మికులు, కష్టజీవులు ఈ కార్యక్రమాలలో పాల్గొన్నారు. అంతర్జాతీయ కార్మికవర్గ పోరాట దీక్షాదినాన్ని స్మరిస్తూ జనసాహితీ రాష్ట్ర కార్యదర్శి దివికుమార్, ఓపిడిఆర్ రాష్ట్ర అధ్యక్షులు కె. ఏను తదితరులు పలు సెంటర్లలో మాట్లాడారు.

మేడే రోజు సాయంత్రం వన్టౌన్ టైలర్ పేట జోడుబొమ్మల సెంటర్లో ఏబిఎఫ్ టీయు(న్యూ) ఆధ్వర్యంలో జరిగిన బహిరంగసభకు కా॥ వి. లక్ష్మణరావు అధ్యక్షత వహించగా ఏబిఎఫ్ టీయు(న్యూ) రాష్ట్ర కార్యదర్శి కా॥ జె. కిషోర్ బాబు మాట్లాడుతూ ప్రజలను దుర్భర పరిస్థితులకు గురిచేస్తున్న పాలకుల 'విధ్వంసక అభివృద్ధి' గురించి వివరించారు. పోరాటం మినహా కార్మికుల, కష్టజీవుల ముందు మరో మార్గం లేదన్నారు. ఈ సభలో ఇంకా కామ్రేడ్స్ వీరబాబు, కె. ఏను తదితరులు పాల్గొని ప్రసంగించారు.

పశ్చిమగోదావరి జిల్లా

దేవరపల్లి మండలం - లక్ష్మీపురం గ్రామంలో, గోరీపట్నంలో మేడే జెండాలను ఏబిఎఫ్ టీయు(న్యూ) ఆధ్వర్యంలో మేడే జెండాలను ఆవిష్కరించారు.

కొవ్వూరు మండలం - దేచర్ల, ఐ.పంగిడి గ్రామాలలో ఎర్రజెండాలను క్వారీ కార్మికుల యూనియన్ నాయకుల, కార్యకర్తల, కష్టజీవుల సమక్షంలో ఆవిష్కరించారు. ఏబిఎఫ్ టీయు(న్యూ) రాష్ట్ర కార్యవర్గసభ్యులు కా॥ పోలుపాటి పెంటయ్య ఇతర యూనియన్ నాయకులు, ఎన్వైఎస్ రాష్ట్ర కార్యదర్శి కా॥ యస్.కె. బాషా ఈ కార్యక్రమాల్లో పాల్గొని మేడే ప్రాధాన్యతను వివరించారు. గోరీపట్నం ఏరియా క్వారీ వర్కర్స్ యూనియన్ నాయకులు కా॥ పాదంశెట్టి నాగేశ్వరరావు అధ్యక్షతన జరిగిన సభలో క్వారీ కార్మికులు ఉత్సాహంగా పాల్గొన్నారు. క్వారీ రంగంలో యాంత్రికరణ ఫలితంగా ఉపాధి కోల్పోతున్న పరిస్థితులను వివరించి, కార్మికులు ఐక్యంగా పోరాడాలని, మేడే స్ఫూర్తితో దీక్ష వహించాలని ఈ సభలో పిలుపునిచ్చారు.

తూర్పుగోదావరి జిల్లా

మేడే సందర్భంగా తూర్పుగోదావరిజిల్లా కపిలేశ్వరపురం, మండపేట మండలాల్లోని నేలటూరు, మారేడుబాకలలో మేడే కార్యక్రమాలు రైతుకూలీసంఘం ఆధ్వర్యన జరిగాయి. మే 1న నేలటూరు శ్రామికనగర్లో అమరుల స్థూపంవద్ద జెండా ఎగరేశారు. రైతుకూలీ సంఘం(ఆం.ప్ర) అధ్యక్షులు కామ్రేడ్స్ గుబ్బల అమ్మాజి, లక్ష్మణమూర్తి, రామలక్ష్మి తదితరులు మేడే ప్రాధాన్యతను, రైతుకూలీల, చేనేత కార్మికుల సమస్యలను ప్రస్తావిస్తూ ఎర్రజెండా నాయకత్వాన పోరాడాలని పిలుపునిచ్చారు. అదేరోజు మారేడుబాకలో మహిళానగర్లో అమరుల స్థూపం వద్ద పి.భీమరాజు, లక్ష్మణమూర్తి, రమణ తదితరులు జెండానెగురవేసి పేదలు ఐక్యతలో నిలబడటంద్వారానే, మేడేను ఒక పోరాట పిలుపుగా చూడటం ద్వారానే కష్టజీవుల వెతలు శాశ్వత విముక్తి సాధ్యమని వివరించారు.

ఉప్పాడ కొత్తపల్లి మండలం - వాకతిప్ప గ్రామంలో రైతుకూలీసంఘం ఆధ్వర్యంలో కాశీ అప్పారావు, బలరాం తదితరులు మేడే జెండాను ఆవిష్కరించి, మేడే విశిష్టతను, రైతుకూలీ ప్రజలు ఉద్యమించాల్సిన అవసరాన్ని వివరించారు.

విశాఖ జిల్లా

అనకాపల్లి మండలం - గుంకల్లోవ, డ్రిల్లర్స్ కాలనీ, బవులవాడ, మామిడిపాలెం గ్రామాలలో ఏబిఎఫ్ టీయు(న్యూ) ఆధ్వర్యంలో విశాఖజిల్లా క్వారీ, క్రషర్స్ కార్మిక యూనియన్ మేడే జెండా ఆవిష్కరణలు నిర్వహించింది.

చోడవరంలో హైస్కూల్ సెంటర్ నుండి నాలుగు రోడ్ల జంక్షన్ వరకు కార్మికులు ప్రదర్శన నిర్వహించారు. జవహర్ క్లబ్లో జరిగిన మేడే సభలో పోరాడి సాధించుకున్న హక్కులను కాపాడుకునేందుకు పూనిక వహించాలని వక్తులు పిలుపునిచ్చారు. ఏబిఎఫ్ టీయు(న్యూ)

నాయకులు అయితేరెడ్డి అప్పలనాయుడు అధ్యక్షత వహించిన ఈ సభలో గురజాడ స్టడీ సర్కిల్ కన్వీనర్ ఎస్. సూకాచారి, స్త్రీ విముక్తి సంఘటన జిల్లా కన్వీనర్ ఎస్. లక్ష్మీకుమారి, ఎన్వైఎస్ నాయకులు వి. రాజు పాల్గొని ప్రసంగించారు. ఈ సభలో గోవాడ, లక్కవరం, ఖండేపల్లి, ప్రాంతాల నుండి భవన నిర్మాణ కార్మికులు, క్వారీ కార్మికులు ఉత్సాహంగా పాల్గొన్నారు.

మాడుగుల మండలం - వీరవల్లి అగ్రహారంలో భూమిహీన దళిత కూలీ సంఘం నాయకులు కా॥ దశరథ, తదితరుల ఆధ్వర్యంలో ఎర్రజెండా ఆవిష్కరించారు.

అనకాపల్లి పట్టణంలో గుండాల సెంటర్ నుండి నాలుగురోడ్ల జంక్షన్ వరకు ప్రదర్శన అనంతరం ఏపిటిఎఫ్ భవనంలో సభ నిర్వహించారు.

‘కార్మికనగరా’ సంపాదకులు కా॥ ఆడారి అప్పారావు అధ్యక్షతన జరిగిన ఈ సభలో ఏఐఎఫ్ఐటియు(న్యూ) రాష్ట్ర కార్యవర్గసభ్యులు కా॥ సతీష్, జనసాహితీ సభ్యులు శివాజీరావు, సీనియర్ న్యాయవాది శివయ్య తదితరులు పాల్గొని ప్రసంగించారు. యూనియన్ పెట్టుకునే తమ హక్కుకోసం మూతనీ సుజాకి కార్మికులు సాగిస్తున్న పోరాటాన్ని, ప్రభుత్వ న్యాయస్థానాలు వారిపై అమలు చేస్తున్న దుర్మార్గాన్ని వక్తలు వివరించారు. క్వారీ, క్రషర్, కంప్రెషర్ కార్మికులు ఈ సభలో ఉత్సాహంగా పాల్గొని స్ఫూర్తిని పొందారు.

చోడవరం - బానయ్య కోనేరులోని ఏఐఎఫ్ఐటియు(న్యూ) కార్యాలయం వద్ద; గోవాడ - అంభేరుపురం ఏరియా భవన నిర్మాణ కార్మికుల ఆధ్వర్యంలో, లక్కవరం ఏరియా భవన నిర్మాణ కార్మికుల ఆధ్వర్యంలో మేడే జెండాలను ఆవిష్కరించారు.

అంతర్జాతీయ శ్రామికవర్గ దీక్షాదినం సందర్భంగా విశాఖపట్నంలో సెంట్రల్ జైలు సెంటర్లో ఏఐఎఫ్ఐటియు-న్యూ అనుబంధ ఏపి ఆటోవర్కర్స్ యూనియన్ ఆధ్వర్యంలో మేడే జెండాను ఎగురవేశారు. శ్రీ కృష్ణాపురం సెంటర్లో భవన నిర్మాణ కార్మిక సంఘం నాయకులు అరుణపతాకాన్ని ఆవిష్కరించి, మేడే ప్రాధాన్యతను, అమరుల త్యాగాలను గుర్తుచేశారు. ఈ కార్యక్రమంలో ఆటో యూనియన్ నాయకులు సంపంగి కాశి, ఆర్.నాయుడుబాబు భవన నిర్మాణ కార్మిక సంఘ నాయకులు సహదేవ్ అర్జున్లతోపాటు పలువురు కార్మిక నాయకులు, కార్యకర్తలు, శ్రమజీవులు పాల్గొన్నారు.

విజయనగరం జిల్లా

పూసపాటిరేగ మండలం - మైలాన్ కంపెనీ వద్ద ఏఐఎఫ్ఐటియు(న్యూ) అనుబంధ మైలాన్ లాబోరేటరీస్ కాంట్రాక్టు వర్కర్స్ యూనియన్ మరియు స్టాఫ్ యూనియన్ల ఆధ్వర్యంలో మేడే సందర్భంగా అరుణపతాకాన్ని ఆవిష్కరించారు. అనంతరం మేడే బహిరంగసభ నిర్వహించారు. ఏఐఎఫ్ఐటియు(న్యూ) రాష్ట్ర ఉపాధ్యక్షులు కా॥ గణేష్ పండా ఈ సభలో మాట్లాడుతూ కాంట్రాక్టు కార్మిక విధానం రద్దుచేస్తామని, ఔట్సోర్సింగ్ ఉద్యోగులందరినీ క్రమబద్ధీకరిస్తామనే హామీలతో అధికారంలోకి వచ్చిన పాలకవర్గ పార్టీలు, తమ హామీలను తుంగలో తొక్కాయన్నారు. కార్మికులంతా ఒక వర్గంగా సంఘటితమై నూతన ప్రజాస్వామిక విప్లవానికి నాయకత్వం వహించే శక్తిగా చైతన్యముతం కావాలని, మేడే రోజున ఆ కర్తవ్యానికి దీక్షపూనాలని ఆయన పిలుపునిచ్చారు. జెండా ఆవిష్కరణ, బహిరంగసభ కార్యక్రమాలలో యూనియన్ల నాయకులు కామ్రేడ్స్ జి. అప్పలనాయుడు, యమ్విజి శంకరావు, ఎమ్. చంద్రరావు, వి. గోవిందరావు తదితరులు పాల్గొన్నారు. ఈ కార్యక్రమానికి ముందుగా కరపత్రాలు, పోస్టర్స్, గేటు మీటింగ్లతో కార్మికుల మధ్య విస్తృత ప్రచారం సాగించారు. వందలాదిగా కార్మికులు ఉత్సాహంగా ఈ కార్యక్రమాలలో పాల్గొన్నారు.

విజయనగరం పట్టణంలో అరుణా జూట్మిల్లు వద్ద; బిసి కాలనీ సెంటర్, జిల్లా కోర్టు సెంటర్, వైయస్సార్ నగర్, ఐడిఎస్ఎమ్టి షాపింగ్ కాంప్లెక్స్, దోమల మందిరం సెంటర్, ఆర్టీసీ కాంప్లెక్సు, కలెక్టర్ కార్యాలయం సెంటర్, ఎన్సియస్ మల్టీప్లెక్స్ సెంటర్లలోని ఆటోస్టాండ్ల వద్ద ఏఐఎఫ్ఐటియు(న్యూ) మరియు ఆటోయూనియన్ నాయకులు మేడే జెండాలను ఆవిష్కరించారు. మేడే ప్రాధాన్యతను వివరించారు.

ఏఐఎఫ్ఐటియు(న్యూ) ఆధ్వర్యంలో విజయనగరం ప్రెస్ క్లబ్లో జరిగిన మేడే బహిరంగసభలో ఏఐఎఫ్ఐటియు(న్యూ) రాష్ట్ర కార్యవర్గసభ్యులు కా॥ బి. శంకరావు, ఏపి ఆటోవర్కర్స్ యూనియన్ అధ్యక్షులు కా॥ రెడ్డి నారాయణరావు ఇంకా పలువురు యూనియన్ నాయకులు ప్రసంగించారు. అరుణా జూట్మిల్లు కార్మికులు, రజక జనసమాఖ్య ప్రతినిధులు, అల్యూమినియం స్పిన్నింగ్ అండ్ రోలింగ్ వర్కర్స్ యూనియన్ కార్మికులు, బలహీనవర్గాల వర్తకసంఘ ప్రతినిధులు, ఎన్వైఎస్ కార్యకర్తలు, బాలకళాకారులు ఈ కార్యక్రమాలలో ఉత్సాహంగా పాల్గొన్నారు.

కష్టజీవుల కంటి వెలుగైన ఎర్రజెండాను సమున్నతంగా నిలపాలని, యూనియన్లను పటిష్టంజేసి, కార్మికులను సంఘటితం చేయాలని ఈ సందర్భంగా వక్తలు పిలుపునిచ్చారు. పోరాట డిమాండ్లను ఈ సభ ఆమోదించింది. ప్రజాకళాకారుల పాటలు ఆకట్టుకున్నాయి.

కొమరాడ మండలం - కోటిపాం గ్రామంలో రైతుకూలీసంఘం(ఆం.ప్ర) ఆధ్వర్యంలో, సంఘం జిల్లా కోశాధికారి కా॥ ఎజ్జు గుంపుస్వామి ఎర్రజెండాను ఆవిష్కరించారు. ఆదివాసులు, కష్టజీవులు 200మంది ఈ కార్యక్రమంలో పాల్గొన్నారు. సంఘం జిల్లా సహాయ కార్యదర్శి కా॥ శ్రీనునాయుడు మేడే ప్రాధాన్యతను వివరించారు. కొమరాడ మండలం - కొత్తవలస, పెదశాఖ, బల్లపాడు, కప్పలాడ, జొప్పంగి, చినశాఖ, బెడ్డ, పూసనంది గ్రామాలలో స్థానిక కామ్రేడ్స్, కార్యకర్తల ఆధ్వర్యంలో స్ఫూర్తిదాయకంగా మేడే జెండా ఆవిష్కరణలు జరిగాయి. ఈ కార్యక్రమాలలో సంఘం జిల్లా నాయకులు కడ్రక వెంకటస్వామి, హిమరక మిన్నారావు తదితరులు పాల్గొని మేడే అమరుల త్యాగాలను, కష్టజీవుల ముందున్న కర్తవ్యాలను వివరించారు.

కొమరాడమండలం, విక్రంపురం గ్రామంలో ఏఐఎఫ్ఐటియు-న్యూ అనుబంధ భవన నిర్మాణ కార్మిక సంఘం ఆధ్వర్యంలో సంఘం గౌరవాధ్యక్షుడు మరిశర్ల పోతినాయుడు ఎర్రజెండాను ఆవిష్కరించారు. అనంతరం జరిగిన బహిరంగ సభలో కార్మిక, రైతుకూలీ ఉద్యమ నాయకులు ఉపన్యసించారు. 200 మంది కార్మికులు ఈ సభలో పాల్గొన్నారు.

పార్వతీపురం మండలం - కోరిగంగాపురం గ్రామంలో; పార్వతీపురం బైపాస్ కాలనీలోని రైతుకూలీ శ్రామిక నిలయంలో సంఘం ఆధ్వర్యంలో ఎర్రజెండాను ఆవిష్కరించారు. కష్టజీవులు, బడ్డీ వ్యాపారుల సంక్షేమ సంఘం ప్రతినిధులు ఈ కార్యక్రమంలో పాల్గొన్నారు.

శ్రీకాకుళం జిల్లా

మేడేను పురస్కరించుకొని శ్రీకాకుళం పట్టణంలోని చౌదరి సత్యన్నారాయణ కాలనీ వరకు రైతుకూలీసంఘం(ఆం.ప్ర.) ఆధ్వర్యంలో కార్మికులు, కష్టజీవులు ప్రదర్శన నిర్వహించారు. కాలనీలో జరిగిన మేడే జెండా ఆవిష్కరణ కార్యక్రమానికి సంఘం రాష్ట్ర కార్యవర్గసభ్యులు కా॥ తాండ్ర అరుణ అధ్యక్షత వహించగా కా॥ సరస్వతి జెండా ఆవిష్కరించారు. కార్మికులు సాధించుకున్న హక్కులు పోరాటం ద్వారానే సాధ్యమయ్యాయని, కోల్పోతున్న హక్కులను నిలుపు కునేందుకు మేడే స్ఫూర్తితో ఉద్యమించాలని వక్తలు ఈ సందర్భంగా పిలుపునిచ్చారు. ఏపిటిఎఫ్ నాయకులు భానుమూర్తి, ఇంకా పలువురు కాలనీవాసులు, కష్టజీవులు ఈ కార్యక్రమంలో పాల్గొన్నారు.

మహబూబాబాద్ జిల్లా

మేడేను పురస్కరించుకొని మహబూబాబాద్ జిల్లా కేంద్రంలో కష్టజీవుల ర్యాలీ జరిగింది. గుడిసెవాసుల సంఘం నాయకులు కా॥ సత్తార్ మేడే జెండాను ఆవిష్కరించారు. ఈ ర్యాలీలో ఏఐఎఫ్ఐటియు-న్యూ జాతీయ అధ్యక్షులు కా॥ గుర్రం విజయకుమార్, తెలంగాణ రైతుకూలీ, కార్మికసంఘాల, మహిళా సంఘాల నాయకులు, కార్యకర్తలు 300 మందికిపైగా పాల్గొన్నారు. అనంతరం జరిగిన సభలో కా॥ విజయకుమార్ మాట్లాడుతూ అంతర్జాతీయ, జాతీయ పరిణామాలను, యాజమాన్యాల, పాలకుల దోపిడీ విధానాలను, కార్మికుల ముందున్న కర్తవ్యాలను వివరించారు. కొత్త గుడిసెల వద్ద, మహబూబాబాద్ జిల్లాలోని చిన్నగూడూరు మండల కేంద్రంలో మేడే జెండా ఆవిష్కరణలు, సభ జరిగాయి. బయ్యారం మండల కేంద్రంలో స్థూపంవద్ద మేడే జెండాను ఎగురవేశారు. ఈ కార్యక్రమాలలో కా॥ కె.యాకయ్య, కా॥ నారాయణరెడ్డి, కా॥ ఉప్పల్ రెడ్డి తదితర ప్రజా నాయకులు, కార్యకర్తలు ఈ కార్యక్రమంలో పాల్గొన్నారు.

నిజామాబాద్ జిల్లా

నిజామాబాద్ జిల్లా కేంద్రంలో మాధవనగర్ లోని శ్రామికనగర్ లో తెలంగాణ రైతుకూలీసంఘం జిల్లా కార్యదర్శి కా॥ గంగుల నర్సయ్య మేడే జెండాను ఎగురవేశారు. మేడేనుద్దేశించి కా॥ గంగుల నర్సయ్య మాట్లాడారు. రైతుకూలీసంఘం జిల్లా నాయకులు కా॥ కె. మారుతి, కా॥ మల్లేశ్, కా॥ దుర్గయ్య, తదితరులతో పాటు 300 మంది బస్తీ ప్రజలు, కార్మికులు పాల్గొన్నారు.

భూపాలపల్లి జిల్లా

భూపాలపల్లి జిల్లా, ములుగులోని సిపిఐ(ఎం.ఎల్) ఆఫీసు ముందు ములుగు ప్రాంత నాయకులు కా॥ పల్లెబోయిన స్వామి మేడే జెండాను ఎగురవేశారు. ప్రగతిశీల మహిళాసంఘం(స్త్రీ సంఘటన), రైతుకూలీ సంఘం నాయకులు పాల్గొని మేడే కార్యక్రమాన్ని విజయవంతం చేశారు.

వరంగల్ అర్బన్ జిల్లా

వరంగల్ అర్బన్ జిల్లా కేంద్రంలోని కాశిబుగ్గ ప్రాంతంలో వాటర్ డీలర్స్ అసోసియేషన్ ఆధ్వర్యంలో మేడే కార్యక్రమం జరిగింది. ఏఐఎఫ్ఐటియు-న్యూ రాష్ట్రకమిటి సభ్యుడు కా॥ఎల్.చంద్రశేఖర్ మేడే జెండాను ఎగురవేశారు. ఖిలా వరంగల్ లో ఏఐఎఫ్ఐటియు-న్యూ నాయకులు కా॥ రాములు, కా॥అయిలయ్య తదితరులు పాల్గొని మేడే జెండాను ఎగురవేశారు.

వరంగల్ రూరల్ జిల్లా

వరంగల్ రూరల్ జిల్లాలో మేడే సందర్భంగా దాదాపు 100 సెంటర్లలో ఏఐఎఫ్ఐటియు-న్యూ ఆధ్వర్యంలో ఎర్రజెండాలు ఎగురవేశారు. మేడేకు ముందుగా కరపత్రాలు, పోస్టర్లతో విస్తృత ప్రచారం చేశారు.

సర్పంచేట రూరల్ మండలంలోని ద్వారకపేటలోని ఎంజెఆర్ రైస్ బాయిల్డ్ మిల్, చింతగడ్డ తండాలోని ఉమాశంకర్, రూపా, ఉషాకిరణ్ ఇండస్ట్రీస్; రాజుపేటలోని హేమాత, హరిక్రిష్ణ, శ్రీసాయి రైస్ మిల్ ఇండస్ట్రీస్; మహేశ్వరం గ్రామాల్లోని తారకప్రభు, అశోకా, బండారి, విఘ్నేశ్వర, ఉమాపతి, రోహిణీ రైస్ మిల్ ఇండస్ట్రీస్ మరియు మహాలక్ష్మి, లక్ష్మి, తిరుపతిరెడ్డి, అయ్యప్ప పైయాష్ బ్రిక్స్ ఇండస్ట్రీస్; లక్ష్మేపల్లిలోని అప్పారావు రైస్ మిల్, సాయిరెడ్డి, వెంకటేశ్వర రైస్ మిల్ ఇండస్ట్రీస్ లలో పనిచేయచున్న హమాలీలు, కార్మికుల ఆధ్వర్యంలో మేడే సందర్భంగా ఆయా ఇండస్ట్రీస్ ముఠా మేస్త్రీలు ఎర్రజెండాను ఆవిష్కరించారు. ఈ కార్యక్రమంలో కామ్రేడ్స్ రొట్టె శ్రీనివాస్, మోహన్, మోతీలాల్, మేండు శ్రీను, చింతం యాకన్న, తదితరులు పాల్గొన్నారు. భోజ్జీనాయక్ తండా, నర్సింగపురం గ్రామాలలో సిపిఐ(ఎం.ఎల్) ఆధ్వర్యంలో మేడే జెండాను ఎగురవేశారు.

నల్లబెల్లి మండలం - శనిగరం గ్రామంలోని భార్గవి ఇండస్ట్రీస్, పైయాష్ బ్రిక్స్ ఇండస్ట్రీస్, కొండెలు పల్లె గ్రామంలోని రైస్ మిల్ లలో మూరామేట్స్ రాజు, సాల్మన్, క్రిష్ణలు అరుణపతాకాలను ఎగురవేశారు. మేడపల్లి, గొల్లపల్లె, కొండాపురం, పద్మాపురం, బుచ్చిరెడ్డిపల్లె, బోల్లోనిపల్లె, రంగాపురం గ్రామాలలో మేడే జెండాలను గ్రామ నాయకులు ఎగురవేశారు. తెలంగాణ రైతుకూలీసంఘం జిల్లా నాయకుడు భార్గవరెడ్డి మేడే ప్రాధాన్యతను వివరించారు. లెంకపల్లి, నల్లబెల్లిలోని పైయాష్ బ్రిక్స్ ఇండస్ట్రీస్ లో ఎర్ర జెండాలను ఎగురవేశారు.

దుగ్గండి మండలం - చలపర్తి గ్రామంలో వినాయక, న్యూ ముభారక్; గిర్రిబావిలోని పైయాష్ బ్రిక్స్ ఇండస్ట్రీస్, తిమ్మంపేట పిఎసిఎస్ హమాల్ లు, ఆటోరిక్సా యూనియన్ మరియు పార్టీ ఆధ్వర్యంలో 2 సెంటర్ లలో, రేఖంపల్లి, వెంకటాపురం, రేబల్లె గ్రామాలలో సంఘం నాయకులు మేడే పతాకాలను ఆవిష్కరించారు. రాజు, పోశాలు, ఇట్టబోయిన స్వామి, రవి, దండు వెంకటయ్య, లచ్చక్క, దేవేంద్రక్క తదితరులు ఈ కార్యక్రమంలో పాల్గొన్నారు. ఏఐఎఫ్ టీయూ(న్యూ) నాయకులు కా॥ రుద్రారపు ఎల్లయ్య, తెలంగాణ రైతుకూలీసంఘం జిల్లా నాయకులు కా॥ భూమి అశోక్ లు మేడే ప్రాధాన్యతను వివరించారు.

గీసుకొండ మండలం - కొమ్మాల గ్రామంలో లక్ష్మీసాయి రైస్ మిల్, పైయాష్ బ్రిక్స్ ఇండస్ట్రీస్ లో పనిచేయుచున్న కార్మికులు, సంఘం నాయకులు రాజు, భద్రులు మేడే జెండాలను ఎగురవేశారు.

చెన్నారావుపేట మండలం - అక్కల్ చెడ, గురిజాల, లింగాపురం-ఉప్పరపల్లి గ్రామాలలోని 6 రైస్ మిల్స్, ఒక పైయాష్ బ్రిక్స్ ఇండస్ట్రీస్ లో పనిచేయుచున్న కార్మికులు ఏఐఎఫ్ టీయూ(న్యూ) జెండాలను ఎగురవేశారు. సంఘం నాయకులు కొమ్మాల, బి.రాజేందర్ తదితరులు ఈ కార్యక్రమాలలో పాల్గొన్నారు.

నెక్కొండ మండలం - ధనలక్ష్మి కాటన్ జిన్నింగ్ మిల్, మార్కెట్ హమాల్, పైయాష్ బ్రిక్స్ ఇండస్ట్రీస్ కార్మికులు ముదిగొండ, పెద్దకొర్పొలు హమాల్ లు, వెంకట్రావు ఆయిల్ మిల్ కార్మికులు ఎర్రజెండాలను ఆవిష్కరించారు. సంఘం నాయకులు మెండే మల్లయ్య, వెంకన్న, నర్సింహ, బాబు మేడే ప్రాధాన్యతను కార్మికులకు వివరించారు.

పర్థన్నపేట మండలం - ల్యాబర్ గ్రామంలో హమాల్ లు, ఆటోడ్రైవర్లు మేడే సందర్భంగా ఏఐఎఫ్ టీయూ(న్యూ) జెండాలను ఎగురవేశారు. ఈ కార్యక్రమంలో బూడిద గోపాల్, పాషా, కుమార్, వెంకన్నలు పాల్గొన్నారు.

ఖానాపురం మండలం - చిలుకమ్మనగర్, గోవింద్ తండా, బండమీది మామిడితండా, మనుబోతులగడ్డ, బుధరావుపేట, ముగ్గారిపేట, నాజీతండా ఖానాపురం సెంటర్ లో హమాల్ లు, పార్టీ శ్రేణులు భిక్షపతి, శోభన్, రాజు, సారన్న, వీరన్న మేడే జెండాలను ఎగురవేశారు. తెలంగాణ రైతు-కూలీ సంఘం జిల్లా నాయకులు కామ్రేడ్ ఈరెల్లి రామ్ చందర్ మేడే ప్రాధాన్యతను వివరించారు.

నర్సంపేట పట్టణం - వరంగల్ రూరల్ జిల్లాలోని వివిధ మండలాలలోని కార్మికులు నర్సంపేటలోని పాఖాల సెంటర్ కు చేరుకొని గెస్ట్ హౌస్ వరకు ప్రదర్శన నిర్వహించారు. మార్గమధ్యంలో చేపల మార్కెట్, అంబేద్కర్ సెంటర్, వ్యవసాయశాఖ కార్యాలయాలవద్ద మేడే జెండాలను ఆవిష్కరించారు.

ర్యాలీ అనంతరం జరిగిన సభలో కార్మికుల సుద్దేశించి ఏఐఎఫ్ టీయూ-న్యూ తెలంగాణ రాష్ట్ర అధ్యక్షులు కా॥ మోడెం మల్లేషం మాట్లాడుతూ రాష్ట్రంలోని కెసిఆర్ ప్రభుత్వం మరింత వేగవంతంగా కార్మిక వ్యతిరేక విధానాలను తీసుకువస్తుందని, కావున చికాగో అమరుల స్ఫూర్తితో కార్మికవర్గం సంఘటితపడి ఐక్యంగా తమ హక్కుల సాధనకోసం ఉద్యమించాలని పిలుపునిచ్చారు.

ఈ కార్యక్రమంలో కా॥ ఈర్ల పైడి, బొర్ర ఆనంద్, భూమి అశోక్, గౌరయ్య, ఈరెల్లి రామ్ చందర్, మోడెం శ్రీలత, దేవేంద్రక్క తదితరులు పాల్గొని నాయకత్వం వహించారు.

రాజన్న సిరిసిల్ల జిల్లా

ఏఐఎఫ్ టీయూ-న్యూ అనుబంధ కరీంనగర్ జిల్లా గ్రానైట్ క్వారీ వర్కర్స్ యూనియన్, కరీంనగర్ జిల్లా సైజింగ్ అండ్ క్లాత్ డయింగ్ వర్కర్స్ యూనియన్ ల ఆధ్వర్యంలో బావుపేటలోని ఏఐఎఫ్ టీయూ-న్యూ కార్యాలయం వద్ద మేడే బహిరంగ సభ జరిగింది. సభకు ముందుగా పెద్దఎత్తున తరలివచ్చిన కార్మికులు బావుపేట వీధులగుండా ఎర్రజెండాలను, డప్పుల నృత్యాలతో ప్రదర్శన నిర్వహించారు. కార్మికోద్యమ నాయకుడు, అమరుడు కా॥ ఎన్ వి కృష్ణయ్య విగ్రహం వద్ద అంగడి బజారులో యూనియన్ నాయకులు జోహార్లించారు. అక్కడే కా॥ వి. కిషోర్ ఎర్రజెండాలను ఆవిష్కరించారు. అనంతరం జరిగిన బహిరంగసభకు ఎన్ వైయస్ నాయకులు కా॥ రవీందర్ అధ్యక్షత వహించగా, ఏఐఎఫ్ టీయూ-న్యూ రాష్ట్ర కార్యవర్గ సభ్యులు, గ్రానైట్ వర్కర్స్ యూనియన్ జిల్లా అధ్యక్షులు కా॥ వి. కిషోర్, తెలంగాణా ట్రేడ్ యూనియన్ కౌన్సిలర్ ఆర్. కాశీరాములు, కార్మిక నాయకులు కొండా శ్యామ్, సిపియూఎస్-ఐ జిల్లా కార్యదర్శి సి. రమేష్ తదితరులు పాల్గొని కార్మికులు ఎదుర్కొంటున్న సమస్యల పరిష్కారంలో చేపట్టిన కార్యక్రమాలను, కార్మికుల ముందున్న కర్తవ్యాలను, ప్రభుత్వాల కార్మిక వ్యతిరేక విధానాలను వివరించారు. కళాకారుల బృందం ప్రదర్శించిన డప్పునృత్యాలు, పాడిన విప్లవ గీతాలు సభకు హాజరైన వారిని ఆకట్టుకున్నాయి. మేడేకు ముందుగా కరపత్రాలు, పోస్టర్లతో విస్తృత ప్రచారం చేశారు.

పెద్దపల్లి జిల్లా

పెద్దపల్లి జిల్లా, గోదావరిఖని గోదావరిలోయ బొగ్గుగని కార్మిక యూనియన్ ఆధ్వర్యంలో 2 ఇన్ క్వైస్ట్, 5 ఇన్ క్వైస్ట్, 7 ఇన్ క్వైస్ట్, 8 ఇన్ క్వైస్ట్, (ఎల్.పి) ఇంకా పలుచోట్ల మేడే జెండాలను ఎగురవేశారు. ఏఐఎఫ్ టీయూ(న్యూ) రాష్ట్ర నాయకుడు కా॥ కోడి మల్లేష్, జి.ఎల్.బి.కె.యు నాయకులు కా॥ ప్రతాప్ రెడ్డి, కా॥ గోపాల్ ఈ కార్యక్రమాలలో పాల్గొన్నారు. ప్రతిచోట 20-30 మంది సింగరేణి కార్మికులు పాల్గొన్నారు.

భువనగిరి - యాదాద్రి జిల్లా

భువనగిరి - యాదాద్రి జిల్లా రాజపేట మండలంలో 3 గ్రామాల్లో, భువనగిరి మండలంలో ఒక గ్రామంలో, మోత్కూర్ మండలంలో 2 గ్రామాల్లో, ఆలేరు మండలంలోని 3 గ్రామాల్లో, మోత్కూర్ మండలం బుజులాపురం గ్రామంలో మేడే సందర్భంగా జెండాలను ఎగురవేశారు. సీనియర్ కమ్యూనిస్టు నాయకుడు కా॥ గన్నెబోయిన పాపయ్య స్థాపం ఆవిష్కరణ సభ జరిపి, జెండాను ఎగురవేశారు. అడ్డగూడూరు మండలంలో, యాదగిరిగుట్ట మండలంలో, మోటాకొండూరు మండలంలో మేడే జెండాలను తెలంగాణ రైతుకూలీసంఘం, ఏఐఎఫ్ఐటియు(న్యూ) ఆధ్వర్యంలో ఎగురవేశారు. ప్రతిచోట 20-30 మంది కార్మికులు, రైతుకూలీలు పాల్గొన్నారు. ఈ కార్యక్రమంలో తెలంగాణ రైతుకూలీసంఘం రాష్ట్ర నాయకుడు కా॥ కెమిడి ఉప్పలయ్య, జిల్లా అధ్యక్షుడు కా॥ గడ్డం మంకయ్య ఇంకా జిల్లా నాయకులు పాల్గొన్నారు.

సూర్యాపేట జిల్లా

మోతె మండలంలో 3 గ్రామాల్లో, తుంగతుర్తి మండలంలో 3 గ్రామాల్లో మేడే జెండాలను ఎగుర వేశారు. ఈ కార్యక్రమంలో జిల్లా రైతుకూలీసంఘం నాయకులు కా॥పోరెండ్ల మలుసూరు, ఎర్పూల లక్ష్మయ్య, కా॥కొమ్ము నర్సయ్య తదితరులు పాల్గొన్నారు.

హైదరాబాద్

ప్రపంచ కార్మికవర్గ దీక్షాదినం మేడే సందర్భంగా అఖిలభారత కార్మిక సంఘాల సమాఖ్య(న్యూ) తెలంగాణ రాష్ట్రకమిటీ వేసిన పోస్టర్లు, కరపత్రాలతో హైదరాబాద్, సికింద్రాబాద్ జంటనగరాల్లోని పలుప్రాంతాల్లో విస్తృతంగా ప్రచారం చేశారు. రంగారెడ్డి జిల్లా హయత్ నగర్ మండలం తట్టి అన్నారంలోని అంబేద్కర్ నగర్, ఆర్.కె.నగర్ లో ప్రగతిశీల భవన నిర్మాణ కార్మికసంఘం జెండా దిమ్మె వద్ద సంఘం ప్రధానకార్యదర్శి కా॥సిహెచ్ శ్రీనివాస్ మేడే జెండాను ఆవిష్కరించారు. ఈ కార్యక్రమంలో ఏఐఎఫ్ఐటియు(న్యూ) జాతీయ కార్యవర్గ సభ్యులు కా॥వి.లక్ష్మీనర్సయ్య, డప్పు కళాకారులు, ఇతర నాయకులు పాల్గొన్నారు.

ప్రగతిశీల ఆటో కార్మిక యూనియన్ జంట నగరాల కమిటీ ఆధ్వర్యంలో వారాసిగూడ ఆటోస్టాండు వద్ద యూనియన్ జంటనగరాల కమిటీ అధ్యక్షుడు కా॥ పంగ బిక్షపతి మేడే జెండాను ఎగురవేశారు. నల్లగొండజిల్లా బసిరెడ్డి పల్లెలో చింతపల్లి నర్సింహ, మునుగోడులో పిడిఎస్యు రాష్ట్ర నాయకులు కిరణ్లు జెండా ఆవిష్కరించారు.

○○○○○○